



राजकीय महिला सत्सतकोत्तर महाविद्यालय गाजीपुर

दिनांक 19.07.2023 को राजकीय महिला सत्सतकोत्तर महाविद्यालय गाजीपुर में गृह विज्ञान विभाग के तत्वाधान में "गाइडेंस एवं काउंसलिंग की आवश्यकता: व्यक्ति, परिवार एवं सिस्टम के संदर्भ में" विषय पर एक विशेष व्याख्यान का आयोजन हुआ। विषय प्रवर्तन करते हुए गृह विज्ञान प्रभारी नेहा कुमारी ने बताया कि निर्देशन एवं परामर्श व्यक्तिगत एवं सामूहिक रूप से लोगों की शैक्षिक, व्यवसायिक तथा व्यक्तिगत रूप से जुड़ी समस्याओं में सहायता करता है। जीवन में हम सभी को कभी न कभी विशेषज्ञ से गाइडेंस या काउंसलिंग की आवश्यकता होती है। व्याख्यान के मुख्य वक्ता मनोविज्ञान प्रभारी डॉ शिव कुमार ने बताया कि गाइडेंस एवं काउंसलिंग शिक्षा व्यवस्था की एक पूरक व्यवस्था है। इनके द्वारा लोगों की शैक्षिक सामाजिक, मानसिक, संवेगात्मक, वैवाहिक, समस्याओं का निदान उनके रुचियां, क्षमताओं एवं परिस्थितियों के अनुसार किया जाता है जिससे कि व्यक्ति का सर्वांगीण विकास हो सके। प्रत्येक समय एक व्यक्ति, परिवार और सिस्टम को गाइडेंस की आवश्यकता होती है जिससे कि वह समग्र और संतुलित रूप से विकास कर सके। उन्होंने काउंसलिंग के प्रकार एवं प्रक्रिया पर भी विस्तृत चर्चा की, समस्या की गंभीरता को देखते हुए थेरेपी एवं पुनर्वास द्वारा भी निदान करने की तरीकों पर डॉ शिवकुमार ने बात किया। छात्राओं को प्रेरित करते हुए कहा कि जिनमें दूसरों की समस्या सुनने, उसका समाधान करने का जज्बा हो, सलीका हो, वह एक प्रोफेशनल काउंसलर के रूप में अपना कैरियर बना सकता है। इस अवसर पर डॉ शिखा सिंह और बडी संख्या में गृह विज्ञान के शिक्षार्थी उपस्थित रहे। कार्यक्रम का संचालन एवं आभार ज्ञापन सुश्री रचना मौर्या द्वारा किया गया।





